



राज्य माहिती आयोग, महाराष्ट्र राज्य, खंडपीठ अमरावती
 माहितीचा अधिकार अधिनियम, २००५ मधील कलम १८ (१) अन्वये
 प्राप्त झालेली तक्रार
 तक्रार क्रमांक : १४७/२०१७

तक्रारकर्ता, श्री.लक्ष्मण सखाराम गावंडे,
 मु.पो.शिरपुर, ता.मालेगाव, जि.वाशिम

विरुद्ध

जन माहिती अधिकारी तथा मंडळ अधिकारी,
 शिरपुर, ता.मालेगाव, जि.वाशिम

प्रथम अपिलीय अधिकारी तथा तहसिलदार,
 तहसिल कार्यालय मालेगाव, ता.मालेगाव, जि.वाशिम

जिल्हाधिकारी, जिल्हाधिकारी कार्यालय वाशिम, ता.जि.वाशिम

तक्रार अर्जावरील सुनावणी दिनांक : ३०.११.२०२३

तक्रारकर्ता	:	अनुपस्थित
जन माहिती अधिकारी	:	उपस्थित
प्रथम अपिलीय अधिकारी	:	उपस्थित

द्वितीय अपील आदेशाचा दिनांक	आदेशानुसार केलेल्या कार्यवाहीचा दिनांक	मूळ तक्रार अर्जाचा दिनांक
१९.०७.२०१६	--	०८.१२.२०१७

तक्रारकर्ता यांनी माहितीचा अधिकार अधिनियम, २००५ च्या कलम १८(१) नुसार द्वितीय अपील क्र.२६५४/२०१३ दि.१९.०७.२०१६ रोजी पारित केलेल्या आदेशानुसार कार्यवाही न झाल्यामुळे आयोगाकडे तक्रार दाखल केलेली आहे. सदर तक्रारीवर दिनांक ३०.११.२०२३ रोजी सुनावणी आयोजित करण्यात आली. त्यानुसार आज रोजी सुनावणी दरम्यान तक्रारकर्ता अनुपस्थित आहेत. तसेच विद्यमान जन माहिती अधिकारी श्री.रावसाहेब प्रभाकर देशपांडे व विद्यमान प्रथम अपिलीय अधिकारी श्री.दिपक कुडे हे उपस्थित आहेत. तत्कालीन जन माहिती अधिकारी श्री.कल्पना असाटे ह्या उपस्थित आहेत.

तक्रारकर्ता यांनी माहितीचा अधिकार अधिनियम, २००५ मधील कलम १९(३) नुसार आयोगात दाखल केलेल्या द्वितीय अपील (अपील क्र.२६५४/२०१३) मध्ये दिनांक १९.०७.२०१६ रोजी सुनावणी घेवून “जिल्हाधिकारी, वाशिम यांनी संबंधित तत्कालीन तलाठी कु.कल्पना अंभोरे व संबंधित दुय्यम निबंधक यांचेविरुद्ध शिस्तभंगाची कारवाई करून अनुपालन अहवाल या आयोगास ६० दिवसात सादर करावा.” असे आदेश पारित केले होते.



सदर प्रकरणातील उपलब्ध कागदपत्रे व सुनावणी दरम्यान उत्तरवादी यांनी केलेल्या खुलासा वरून असे निर्दर्शनास येते की, द्वितीय अपील क्र.२६५४/२०१३ दि.१९.०७.२०१६ रोजी पारित केलेल्या आदेशाचे अनुपालन झाले नसल्याचे आक्षेप नोंदवित प्रस्तुत तकार अर्ज दाखल करण्यात आलेला आहे. यात जारी केलेल्या आदेशाप्रमाणे तत्कालीन तलाठी व संबंधीत दुर्यम निबंधक यांचेविरुद्ध शिस्तभंगाची कार्यवाही करून अनुपालन अहवाल सादर करण्याविषयी निर्देश जारी करण्यात आले होते.

त्याअनुसार दि.२०.०३.२०१७ रोजी सह जिल्हा निबंधक, अकोला यांचेवतीने तक्रारकर्त्यास प्रतिसाद देण्यात आला असून त्यात, “दुर्यम निबंधक यांचे विरुद्ध शिस्तभंगाची कार्यवाही करणेबाबत आपला विनंती अर्ज या कार्यालयास दि.०९.०३.२०१७ रोजी प्राप्त झालेला आहे. त्या अनुषंगाने सदर प्रकरणी आपणास कळविण्यात येते की, मा.राज्य माहिती आयुक्त, राज्य माहिती आयोग, अमरावती यांचे खंडपीठाकडून दि.२१.११.२०१६ रोजी निर्गमित केलेल्या आदेशाचे अवलोकन केले असता असे दिसून येते की, सदर आदेशामध्ये आपण (अपिलार्थी श्री.लक्ष्मण सखाराम गावंडे, मु.पो.शिरपुर) जन माहिती अधिकारी तथा मंडळ अधिकारी, शिरपुर यांचेकडे तलाठी कार्यालय, शिरपुर यांचे संदर्भातील दि.२०.०१.२०१२ रोजी माहिती अधिकारांतर्गत अर्ज सादर केला होता. सदर अर्जाचे अनुषंगाने आपणास माहिती न मिळाल्यामुळे आपण प्रथम अपिलीय अधिकारी तथा तहसिलदार, मालेगांव यांचेकडे अपील सादर केले असता सदर अपीलावरील सुनावणी घेवून अपील निकाली काढण्यात आले असल्याचे सदर आदेशावरून दिसून येते.

सदर प्रकरणात आपण मौजे शिरपुर, भाग २ मधील कट नं.६९७ मधील अकृषक करण्यात आलेल्या प्लॉटच्या संदर्भातील झालेल्या खरेदी विक्रीच्या व्यवहारानंतर घेण्यात आलेल्या फेरफार नोंदीच्या संदर्भात संबंधीत तलाठी संबंधीत मंडळ अधिकारी यांचे विरुद्ध तहसिलदार, शिरपुर यांचेकडे प्रथम अपील दाखल केले होते. सदर प्रकरणात अपिलीय अधिकारी यांनी दिलेल्या निष्कर्षावरून मंडळ अधिकारी यांनी तलाठी यांनी दिलेल्या अहवालावरून फेरफार क्र.१२१२, दि.०८.०६.२०१२ मध्ये तत्कालीन मंडळ अधिकारी यांनी चुकीच्या नोंदी घेतल्या असल्याचे आढळून आले आहे. त्यामुळे सदर प्रकरणात चुकीचा दाखला दिला असल्याने तत्कालीन तलाठी व चुकीच्या पध्दतीने फेरफार मंजुर केल्याने तत्कालीन मंडळ अधिकारी हे दोषी असल्याचे सदर आदेशावरून दिसून येते. त्यामुळे सदर प्रकरणात दुर्यम निबंधक यांचे कार्यालयीन कामकाजाच्या मालमत्तेच्या फेरफार नोंदीचे संदर्भात कोणताही संबंध नसल्याने दुर्यम निबंधक यांचेवर शिस्तभंग विषयक कार्यवाही करण्यात येवू नये, असे या कार्यालयाचे पत्र जा.क्र.का-१/माहिती अधिकार/६८८८-८९/१६, दि.१९.१२.२०१६ रोजीचे पत्रान्वये मा.राज्य माहिती आयुक्त, अमरावती खंडपीठ, अमरावती यांना कळविण्यात आले.

तसेच सदर प्रकरणी आपणास कळविण्यात येते की, सदर आदेशामधील मुद्या क्र. २ येथे तत्कालीन तलाठी व संबंधीत दुर्यम निबंधक यांचे विरुद्ध शिस्तभंग कार्यवाही करावी. असे आदेशीत केले आहे. सदर प्रकरणात व आपले अर्जावरून संबंधित तत्कालीन तलाठी व संबंधीत तत्कालीन मंडळ अधिकारी हे नाव संगणकामध्ये टाईप करण्याएवजी नजरचुकीने दुर्यम निबंधक यांचे चाच चमुद झाले असावे असे या कार्यालयाचे मत आहे. त्यामुळे सदर प्रकरणातील दुर्यम निबंधक यांचे आवश्यक घावावत मा.राज्य माहिती

आयुक्त, राज्य माहिती आयोग, अमरावती खंडपीठ, अमरावती यांचेकडे संदर्भीय पत्रान्वये विनंती करण्यात आलेली आहे. सदर पत्राची प्रत सोबतच्या सहपत्रान्वये पुरविण्यात येत आहे.”, असे नमूद आहे.

वरील प्रतिसाद लक्षात घेता, पारित केलेल्या आदेशाचे योग्य ते अनुपालन करण्यासंबंधीत प्रशासकीय विभागाने नियमांतर्गत योग्य ती कार्यवाही करण्याच्या सूचनेसह प्रस्तुत तक्रार अर्ज निकाली काढून नस्तीबध्द करण्यात येते

आदेश

उपरोक्त आदेशाच्या अधिन राहून प्रस्तुत तक्रार अर्ज नस्तीबध्द करण्यात येत आहे.

ठिकाण : अमरावती
दिनांक : ३०.११.२०२३



जावक क्रमांक ९२०८ दिनांक २१ FEB २०२४